


අප්‍රේල් මස උද්ධමනය 4.3% ක් දක්වා සැලකිය යුතු ලෙස ඉහළට

- 2016 අප්‍රේල් ජාතික භාරිභෝගික මිල දර්ශකයේ 1.5% ක වැඩිවීමක්

මිල පෙරේරා
 2016 අප්‍රේල් මාසය සඳහා වාර්ෂික උද්ධමනය 4.3% ක් ලෙස ගණනය කර ඇති අතර, මාර්තු මාසයේ වාර්තා වූ 2.2% ක උද්ධමනය සමග සැසඳීමේදී අප්‍රේල් මාසයේ උද්ධමනය සැලකිය යුතු ලෙස ඉහළ ගොස් තිබේ.
 ජාතික පාරිභෝගික මිල දර්ශකය නිවේදනය කරමින් ජනලේඛන හා සංඛ්‍යාලේඛන දෙපාර්තමේන්තුවේ අධ්‍යක්ෂ ජනරාල් ආචාර්ය අමර සංඝිංහ මහතා අප්‍රේල් මාසයේ වාර්ෂික උද්ධමනය නිවේදනය කළේය.
 ජනලේඛන හා සංඛ්‍යාලේඛන දෙපාර්තමේන්තුව 2016 අප්‍රේල් මස ජාතික පාරිභෝගික මිල දර්ශකය 111.6 ලෙස ගණනය කර ඇති අතර, අප්‍රේල් මාසයේ දර්ශකය

මාර්තු මාසයේ දර්ශකය (110.0) හා සංසන්දනය කළ විට 1.6 ක දර්ශකාංක වැඩිවීමක් හා ප්‍රතිශතයක් ලෙස 1.5% ක වැඩිවීමක් වාර්තා වෙයි. මේ සඳහා ආහාර කාණ්ඩයේ වියදම්වල වටිනාකම 0.97% කින් වැඩිවීම හා ආහාර නොවන කාණ්ඩයේ වියදම්වල වටිනාකම 0.45% කින් වැඩිවීම බලපා ඇත.
 2016 මාර්තු මාසය හා



සසඳන විට 2016 අප්‍රේල් මාසය සඳහා ආහාර කාණ්ඩයේ වියදම්වල වටිනාකම 0.97% ක වැඩිවීමක් දක්නට ඇත. මෙම වැඩිවීම සඳහා අලුත් මාළු, දෙහි, ලුණු, සහල්, කෙසෙල්, අරිසාපල්, සීනි, කුකුළු මස්, බිත්තර, පාන්, තිරිඟු පිටි, එළවළු, ලොකුලුණු, පොල්තෙල් සහ සුදුලුණු යන ආහාර ද්‍රව්‍යවල මිල වැඩිවීම ප්‍රධාන වශයෙන් බලපා ඇත. එසේ වුවද, පැපොල්, අමු මිරිස්, පොල්, අඹ, සියඹලා සහ වියළි පාල්මැස්සන් යන ආහාර ද්‍රව්‍යවල මිල අඩුවීමක් වාර්තා වී ඇති බවද ජනලේඛන හා සංඛ්‍යාලේඛන දෙපාර්තමේන්තුව පවසයි.
 2016 මාර්තු මාසය හා සසඳන විට 2016 අප්‍රේල් මාසය සඳහා ආහාර නොවන කාණ්ඩයේ වියදම්වල වටිනාකම 0.45% ක වැඩිවීමක් දක්නට ඇත. මෙම ආහාර නොවන කාණ්ඩයේ වියදම්වල වටිනාකම වැඩිවීම

සඳහා 'මදුසාර පාන වර්ග, දුම්කොළ හා මත්ද්‍රව්‍ය', 'ප්‍රවාහන', 'රෙදිපිළි හා පාවහන්සේ', 'ගෘහ භාණ්ඩ, ගෘහ උපකරණ හා ගෘහ ඒකක නඩත්තු කටයුතු', යන කාණ්ඩවල වැඩිවීම ප්‍රධාන වශයෙන් බලපා ඇත. තවද, 'නිවාස, ජලය, විදුලිය, ගෘස් හා වෙනත් ඉන්ධන', 'ආපනශාලා හා හෝටල්' සහ 'විවිධ භාණ්ඩ හා සේවා' යන කාණ්ඩවල වියදම්වල වටිනාකමෙහි ඉතා සුළු වැඩිවීමක් වාර්තා වී ඇත. 'සෞඛ්‍ය', 'සන්නිවේදන', 'විනෝදාත්මක හා සංස්කෘතික' සහ 'අධ්‍යාපන' කාණ්ඩවල වියදම්වල වටිනාකම නොවෙනස්ව පැවතුණු බවද එම දෙපාර්තමේන්තුව පවසයි.
 ජනලේඛන හා සංඛ්‍යාලේඛන දෙපාර්තමේන්තුව මගින් නවතම පාරිභෝගික මිල දර්ශකය වන ජාතික පාරිභෝගික මිල දර්ශකය (පදනම 2013=100) 2015 ඔක්තෝබර් මස සිට අදාළ ලිපි මාසය අවසන් වී 21 වන දින ප්‍රකාශයට පත් කරනු ලැබේ.

